
1. Introduzzjoni 


It-tixjiħ jaffettwa kull aspett ta' ħajjitna, matul ħajjitna. Hekk kif il-pandemija attwali 
tkompli tkun ta' sfida għalina, u hekk kif niġġieldu għall-protezzjoni tal-ħajjiet u l-għajxien, 
ma rridux ninsew żvilupp notevoli: qatt qabel ma kien hemm daqstant Ewropej li gawdew 
ħajja hekk twila. Din hija kisba kbira, mirfuda mill-ekonomija soċjali tas-suq tal-UE. 


Fl-aħħar ħames deċennji, l-istennija tal-għomor fit-twelid żdiedet b'madwar għaxar snin 
kemm għall-irġiel kif ukoll għan-nisa. Il-profili demografiċi tar-reġjuni tal-UE jvarjaw ħafna, 
b'mod partikolari bejn iż-żoni urbani u rurali, b'xi postijiet li qed jixjieħu b'mod sinifikanti u 
oħrajn li qed jespandu l-popolazzjoni tagħhom fl-età tax-xogħol. L-Ewropa bl-ebda mod ma 
hija l-uniku kontinent b'popolazzjoni li qed tixjieħ, iżda l-proċess huwa l-aktar avvanzat 
hawnhekk. Bħala eżempju, l-età medjana tal-lum fl-Ewropa' ta' 42.5 sena hija aktar mid- 
doppju taċ-ċifra f Afrika. Dan id-distakk se jibqa’ kbir fid-deċennji li ġejjin. 


Din ix-xejra qed ikollha impatt sinifikanti fuq il-ħajja ta' kuljum tan-nies u fuq is- 
soċjetajiet tagħna. Għandha implikazzjonijiet għat-tkabbir ekonomiku, is-sostenibbiltà 
fiskali, is-saħħa u l-kura fit-tul, il-benesseri u l-koeżjoni soċjali. Barra minn hekk, l-impatt 
sproporzjonat tal-pandemija fuq persuni akbar fl-età — f'termini ta' ammissjonijiet fl- 
isptarijiet u ta' mwiet — enfasizza wħud mill-isfidi li popolazzjoni li qed jixjieħ joħloq fuq is- 
saħħa u l-kura soċjali. Iżda t-tixjiħ jipprovdi wkoll opportunitajiet ġodda għall-ħolqien ta' 
impjiegi ġodda, it-trawwim tal-ġustizzja soċjali u t-tisħiħ tal-prosperità, pereżempju fl- 
ekonomiji tal-anzjani u tal-kura. 


L-Istati Membri qed jindirizzaw l-impatti tat-tixjiħ billi jtejbu s-sistemi tal-edukazzjoni u l- 
ħiliet, jinkoraġġixxu ħajja tax-xogħol itwal u aktar sħiħa, u javvanzaw ir-riformi tas-sistemi 
tal-protezzjoni soċjali u tal-pensjonijiet. Madankollu, minħabba l-iskala, il-veloċità u l-impatt 
li din ix-xejra se jkollha fis-soċjetà, neħtieġu nħarsu wkoll lejn approċċi ġodda u niżguraw li 
l-politiki tagħna jkunu adattati għal era ta' bidla kbira — minn tranżizzjonijiet tewmin 
ekoloġiċi u diġitali għal forom ġodda ta' xogħol u t-theddida tal-pandemija. 


L-għan ta' din il-green paper huwa li tniedi dibattitu politiku wiesa' dwar it-tixjiħ biex jiġu 
diskussi l-għażliet dwar kif jiġu antiċipati u indirizzati l-isfidi u l-opportunitajiet li jġib 
miegħu, filwaqt li tqis b'mod partikolari l-Aġenda 2030 għall-Iżvilupp Sostenibbli tan-NU u 
d-Deċennju tat-Tixjiħ b'Saħħtu tan-NU. Il-kompetenzi biex jiġu indirizzati l-effetti tat-tixjiħ 
huma fil-biċċa l-kbira f'idejn l-Istati Membri u l-UE tinsab f'pożizzjoni tajba biex tidentifika 
kwistjonijiet u xejriet ewlenin u tappoġġa l-azzjoni dwar it-tixjiħ f'livell nazzjonali, reġjonali 
u lokali. Dan jista' jgħin lill-Istati Membri u lir-reġjuni jiżviluppaw ir-risponsi ta' politika 
tagħhom stess u mfassla apposta għat-tixjiħ. 


' L-Ewropa hawnhekk tirreferi għall-kontinent kollu. Sors: ir-Reviżjoni tal-2019 tal-Prospetti tal-Popolazzjoni 
Dinjija tan-NU. It-tabella tad-data online tal-Eurostat, demo. pjanind, tindika l-età ta” 43.7 bħala l-età 
medjana tal-2019 għall-EU-27. 


Il-Pilastru Ewropew tad-Drittijiet Soċjali? jistabbilixxi għadd ta” prinċipji li huma relatati, 
direttament jew indirettament, ma' oqsma milquta mit-tixjiħ, bħall-introjtu u l-pensjonijiet 
tax-xjuħija, il-kura fit-tul, il-kura tas-saħħa, l-inklużjoni ta' persuni b'diżabilità, il-protezzjoni 
soċjali, il-bilanċ bejn ix-xogħol u l-ħajja privata u l-edukazzjoni, it-taħriġ u t-tagħlim tul il- 
ħajja. Il-Kummissjoni dalwaqt se tressaq pjan ta' azzjoni biex tappoġġa l-implimentazzjoni 
sħiħa tal-Pilastru Ewropew tad-Drittijiet Soċjali. 


Din il-green paper tieħu approċċ taċ-ċiklu tal-ħajja li jirrifletti l-impatt universali tat-tixjiħ 
u tiffoka kemm fuq l-implikazzjonijiet personali kif ukoll fuq l-implikazzjoni soċjetali usa' 
tat-tixjiħ. Dawn jinkludu kollox mit-tagħlim tul il-ħajja u stili ta' ħajja tajbin għas-saħħa sa 
kif jiġu ffinanzjati pensjonijiet adegwati jew il-ħtieġa għal żieda fil-produttività u forza tax- 
xogħol kbira biżżejjed biex issostni l-kura tas-saħħa u l-kura fit-tul għall-persuni akbar fl-età. 


L-approċċ taċ-ċiklu tal-ħajja jqis il-fatt li l-istadji tradizzjonali tal-edukazzjoni u t-taħriġ, ix- 
xogħol u l-irtirar qed isiru definiti b'mod anqas riġidu u aktar flessibbli. Jirrifletti wkoll il-fatt 
li r-rispons għat-tixjiħ tal-popolazzjoni huwa kwistjoni ta' bilanċ tajjeb bejn soluzzjonijiet 
sostenibbli għas-sistema tagħna ta' protezzjoni soċjali u t-tisħiħ tas-solidarjetà u l-ġustizzja 
interġenerazzjonali bejn iż-żgħażagħ u l-anzjani. Hemm ħafna interdipendenzi bejn il- 
ġenerazzjonijiet li joħolqu sfidi, opportunitajiet u mistoqsijiet għas-soċjetajiet tagħna. 
Għalhekk jenħtieġ li ż-żgħażagħ — u dawk ta” kull età — ikollhom parti attiva fit-tfassil tar- 
rispons ta' politika tagħna. 


Din il-Kummissjoni poġġiet id-demografija fuq quddiem fl-aġenda tal-politika tal-UE. 
F'Ġunju 2020, ippreżentat rapport? li jistabbilixxi l-fatti ewlenin tat-tibdil demografiku u 1- 
impatt probabbli tiegħu. Din il-green paper hija l-ewwel eżitu ta' dan ir-rapport u tniedi 
dibattitu dwar waħda mit-trasformazzjonijiet demografiċi definiti fl-Ewropa. Id-dibattitu se 
jkun inklużiv u jibni fuq il-ħidma tal-istituzzjonijiet u korpi oħra tal-UE' li huma involuti 
b'mod attiv fid-dibattitu dwar l-isfidi demografiċi. 


2.  Tqiegħed il-pedamenti 


Is-snin mit-tfulija bikrija saż-żgħożija jaffettwawna għall-kumplament ta' ħajjitna. Dak li 
nesperjenzaw, dak li nitgħallmu, id-drawwiet li nadattaw huma kollha fatturi li jsawru l- 
prospetti, is-saħħa u l-benesseri futuri tagħna. It-tqegħid tal-pedamenti tajbin minn kmieni 


2 https://ec.europa.eu/commission/priorities/deeper-and-fairer-economic-and-monetarv-union/european-pillar- 


social-rights/european-pillar-social-rights-20-principles mt 

$ Ir-Rapport dwar l-impatt tat-tibdil demografiku fl-Ewropa (COM(2020) 241 final, 17.6.2020). 

'Pereżempju l-Konklużjonijiet tal-Kunsill dwar l-Isfidi Demografiċi — it-Triq 'il Quddiem (8668/20 tat- 
8.6.2020); Il-Konklużjonijiet tal-Kunsill dwar id-Drittijiet tal-Bniedem, il-Parteċipazzjoni u l-Benesseri ta' 
Persuni Akbar fl-Età fl-Era tad-Diġitalizzazzjoni (11717/2/20 tad-9.10.2020); L-Opinjoni tal-Kumitat 
Ekonomiku u Soċjali Ewropew dwar “l-isfidi demografiċi fl-UE fid-dawl tal-inugwaljanzi ekonomiċi u tal- 
iżvilupp” tal-5 ta” Mejju 2020 u l-opinjoni tal-Kumitat tar-Reġjuni dwar “it-tibdil demografiku: proposti dwar 
il-kejl u l-indirizzar tal-effetti negattivi tiegħu fir-reġjuni tal-UE' tal-14 ta' Ottubru 2020. Il-Parlament 
Ewropew qed iħejji wkoll rapport dwar “kontinent xiħ li qed jixjieħ — possibilitajiet u sfidi relatati mal-politika 
dwar it-tixjiħ wara l-20207. 


jista' jgħin fil-prevenzjoni, il-limitazzjoni u l-posponiment ta' wħud mill-isfidi marbuta mat- 
tixjiħ. 


Hemm żewġ kunċetti ta' politika, b'mod partikolari, li jistgħu jippermettu soċjetà li qed 
tixjieħ b'saħħitha: tixjiħ attiv u b'saħħtu u tagħlim tul il-ħajja. Iż-żewġ approċċi jaħdmu l- 
aħjar meta jibdew minn età bikrija, peress li huma rilevanti għaċ-ċiklu tal-ħajja kollu. Huwa 
importanti li l-livelli għoljin ta' edukazzjoni u s-saħħa tajba jsaħħu lil xulxin b'mod 
reċiproku. 


2.1. Tixjiħ attiv u b'saħħtu 


It-tixjiħ attiv u b'saħħtu huwa dwar il-promozzjoni ta' stili ta' ħajja tajbin għas-saħħa tul 
ħajjitna u jinkludi x-xejriet tagħna ta' konsum u ta' nutrizzjoni u l-livelli tagħna ta' attività 
fiżika u soċjali. Dan jgħin biex jitnaqqas ir-riskju ta' obeżità, dijabete u mard ieħor mhux 
komunikabbli li qed jiżdiedu. Il-mard kardjovaskulari u l-kanċer huma l-kawżi ewlenin ta' 
mwiet li jistgħu jiġu evitati għal persuni taħt il-75 sena fl-Ewropa'. It-tixjiħ attiv u b'saħħtu 
għandu impatt pożittiv fuq is-suq tax-xogħol, ir-rata tal-impjieg u s-sistemi tagħna ta' 
protezzjoni soċjali, u għalhekk fuq it-tkabbir u l-produttività tal-ekonomija. 


It-tixjiħ attiv u b'saħħtu huwa għażla u responsabbiltà personali, iżda jiddependi ħafna mill- 
ambjent li fih in-nies jgħixu, jaħdmu u jissoċjalizzaw. Il-politiki pubbliċi jista' jkollhom 
rwol sinifikanti ta' appoġġ. Il-miżuri proattivi jistgħu jgħinu fil-prevenzjoni u d-detezzjoni 
tal-mard u jipproteġu lin-nies mill-effetti tal-mard. Jistgħu jgħinu biex jiżguraw li t-tixjiħ 
attiv u b'saħħtu jsir għażla aktar faċli, inkluż għal dawk f'sitwazzjonijiet ta' vulnerabbiltà. 
Hemm modi innovattivi għall-promozzjoni ta' stili ta' ħajja tajbin għas-saħħa fost it-tfal u ż- 
żgħażagħ, inkluż permezz tat-teknoloġija diġitali sigura, il-logħob, il-pjattaformi ta' tagħlim 
u l-apps. Il-mediċina personalizzata tista' tgħin biex jiġu identifikati, minn stadju bikri, 
persuni li jinsabu f'riskju li jiżviluppaw mard partikolari aktar tard fil-ħajja. 


Filwaqt li l-Istati Membri huma responsabbli għall-politiki tas-saħħa tagħhom, l-UE tista' 
tappoġġa l-azzjoni tal-Istati Membri, inkluż permezz tal-programm il-ġdid EU4Health, 
pereżempju fil-ġlieda kontra l-kanċer, id-dimenzja, is-saħħa mentali u fil-promozzjoni ta' 
nutrizzjoni u dieti tajbin għas-saħħa kif ukoll attività fiżika regolari. Biex jappoġġa dan, il- 
Pjan tal-Ewropa biex Jingħeleb il-Kanċer ġie stabbilit biex jindirizza l-perkors kollu tal- 
marda, mill-prevenzjoni sas-sopravivenza. Il-monitoraġġ u l-iskambju ta' informazzjoni dwar 
l-inizjattivi nazzjonali tas-saħħa jistgħu jgħinu biex jitnaqqsu d-differenzi fl-approċċ u l- 
provvista fost il-pajjiżi u fi ħdanhom. 


2.2. Edukazzjoni u taħriġ f'perspettiva ta? tagħlim tul il-ħajja 


It-tagħlim tul il-ħajja, l-investiment fl-għarfien, il-ħiliet u l-kompetenzi tan-nies matul 
ħajjithom, jifforma parti mir-rispons għall-isfidi tat-tixjiħ. L-investiment kontinwu fit-tagħlim 
għandu ħafna effetti pożittivi: il-kisba u l-aġġornament tal-ħiliet jgħinu lin-nies jibqgħu 
impjegabbli, jirnexxu fit-tranżizzjoni professjonali u javvanzaw professjonalment, filwaqt li 
jżommuhom fix-xogħol u jżidu mas-sodisfazzjon fix-xogħol. F'dinja li qed tinbidel malajr, it- 
tagħlim tul il-ħajja huwa neċessità, hekk kif il-karrieri u l-opportunitajiet ta' edukazzjoni 
jinbidlu b'pass mgħaġġel. It-tagħlim kontinwu jista' jgħin ukoll biex idewwem il-bidu tad- 


$ Sors: Eurostat, it-tabella tad-data online: HLTH CD APR u Statistika dwar il-mortalità evitabbli u trattabbli 


dimenzja u jipprevjeni t-tnaqqis konjittiv relatat max-xjuħija. Huwa wkoll mod kif persuni 
akbar fl-età jkollhom rwol attiv fis-soċjetà. L-iżvilupp tal-kompetenzi taċ-ċittadinanza huwa 
importanti għall-parteċipazzjoni demokratika tul il-ħajja. 


It-tagħlim tul il-ħajja huwa l-aktar effettiv meta jibda kmieni fil-ħajja. L-ewwel snin tal-ħajja 
huma kruċjali għall-iżvilupp ta' ħiliet konjittivi u soċjali. L-evidenza turi li l-aċċess għal 
edukazzjoni u kura bikrija tat-tfal ta' kwalità għolja għandu effett dejjiemi fuq il-kisba fl- 
iskola u lil hinn. Minkejja t-titjib fl-edukazzjoni u t-taħriġ fl-iskejjel, għad hemm ħafna 
żgħażagħ li jitilqu kmieni mill-iskola u jkollhom problemi kbar b'ħiliet bażiċi bħall-qari, ix- 
xjenza u l-matematika. L-istess jgħodd għall-adulti. Huwa allarmanti li wieħed minn kull 
ħames żgħażagħ ma għandux ħiliet diġitali bażiċi. Studenti minn sfondi żvantaġġati huma 
rappreżentati żżejjed fost dawk b'livell baxx ta' kisbiet. L-evidenza tissuġġerixxi wkoll riskju 
ta' nassa ta' ħiliet baxxi fejn persuni b'aktar ħiliet ikollhom tendenza li jinvolvu ruħhom aktar 
ta' spiss f'attivitajiet ta' tagħlim, filwaqt li persuni b'anqas ħiliet bażiċi ma jinvolvux 
ruħhom. 


Hemm potenzjal kbir għall-iżvilupp tal-ħiliet tal-persuni akbar fl-età, kif ukoll għat-titjib fil- 
mod ta' kif jiġu vvalidati u kif issir disponibbli l-gwida għall-karriera. L-edukazzjoni u t- 
taħriġ għall-adulti jgħinu biex titjieb l-impjegabbiltà f'dinja tax-xogħol li qed tinbidel peress 
li l-ħtiġijiet tal-ħiliet li qed jevolvu b'mod partikolari minħabba tranżizzjonijiet ekoloġiċi u 
diġitali joħolqu potenzjal għal impjiegi ġodda. 


Dan huwa kollu fil-qalba tal-implimentazzjoni tal-Aġenda Ewropea tal-Ħiliet, adottata 
reċentement mill-Kummissjoni”. Barra minn hekk, bil-ħolqien ta? Żona Ewropea tal- 
Edukazzjoni' sal-2025, qed naħdmu lejn aċċess għal edukazzjoni ta' kwalità għal kulħadd, 
filwaqt li nqisu b'mod partikolari dawk li huma f'riskju ta' livell baxx ta' kisba u esklużjoni 
soċjali. 

2.3. Aspetti territorjali fl-aċċess għall-edukazzjoni 


L-aċċess għal edukazzjoni u taħriġ ta' kwalità għolja ma jistax jitqies bħala fatt ovvju, 
speċjalment f'reġjuni b'popolazzjoni baxxa, fejn in-nies jista' jkollhom jivvjaġġaw distanzi 
twal għall-faċilitajiet rilevanti. Il-kombinazzjoni ta' rati baxxi tat-twelid u l-emigrazzjoni taż- 
żgħażagħ tista' tnaqqas id-domanda għall-edukazzjoni f'reġjuni rurali u remoti. 


Dan jista' jwassal għal ċirku vizzjuż: l-għadd ta' tfal jista' jaqa' għal livell tant baxx li jkun 
diffiċli li wieħed jiġġustifika ż-żamma ta' skola. Min-naħa l-oħra, dan jagħmilha anqas 
attraenti għall-familji bit-tfal biex jiċċaqilqu f'tali reġjun, jew jibqgħu hemm. 


Il-bidla għat-tagħlim mill-bogħod stimulata mit-tifqigħa tal-COVID-19 ipprovdiet xi 
lezzjonijiet għall-użu tat-teknoloġija diġitali fl-edukazzjoni u t-taħriġ. Madankollu, kompliet 
tenfasizza l-inugwaljanzi li jiffaċċjaw il-komunitajiet rurali fl-aċċess għas-servizzi diġitali. 
Iż-żoni rurali u remoti huma aktar probabbli li jeħtieġu investiment fil-konnettività u huwa 
anqas probabbli li jkollhom aċċess għal broadband affordabbli u ta' kwalità għolja, kif ukoll 
għat-tagħmir u l-ħiliet meħtieġa biex jagħmlu użu minnha. Għal uħud mit-tfal dan kien ifisser 
li ma setgħux ikomplu l-lezzjonijiet matul il-pandemija, b'hekk twessa' l-inugwaljanzi diġà 


6 COM(2020) 274 final, 1.7.2020 
7 COM(2020) 625 final, 30.9.2020 


eżistenti mal-pari f'reġjuni b'servizzi aħjar. Approċċi ġodda jistgħu jħalltu t-tagħlim fil-klassi 
ma' tagħlim diġitali ta' kwalità għolja biex itejbu l-aċċess għall-edukazzjoni u t-taħriġ, kemm 
f'żoni urbani kif ukoll rurali. Il-Pjan għall-Edukazzjoni Digitalió jipproponi approċċ 
komprensiv għat-tagħlim u l-edukazzjoni diġitali fil-livell tal-UE. 


1. Kif jistgħu l-politiki ta” tixjiħ attiv u b'saħħtu jkunu promossi minn età bikrija u tul il- 
ħajja għal kulħadd? Kif jistgħu t-tfal u ż-żgħażagħ ikunu mgħammra aħjar għall-prospett 
ta’ stennija tal-għomor itwal? X'tip ta’ appoġġ tista’ tipprovdi l-UE lill-Istati Membri? 

2. X'inhuma l-ostakli l-aktar sinifikanti għat-tagħlim tul il-ħajja fiċ-ċiklu tal-ħajja? F'liema 
stadju tal-ħajja jista' l-indirizzar ta' dawk l-ostakli jagħmel l-aktar differenza? Dan kif 
jenħtieġ li jiġi indirizzat speċifikament f'żoni rurali u remoti7 


3. Nagħmlu l-aħjar użu mill-ħajja tax-xogħol tagħna 


Il-popolazzjoni fl-età tax-xogħol tal-UE ilha tonqos għal deċennju u huwa mistenni li tkompli 
tonqos'. Bil-popolazzjoni ġenerali tibqa' kostanti, ir-riskju tan-nuqqas ta' ħaddiema jiżdied. 
Min-naħa l-oħra, dan jagħmilha diffiċli biex jiġu sostnuti l-produzzjoni u l-provvista ta' 
servizz u fl-aħħar mill-aħħar ikollu impatt fuq il-prosperità u l-benesseri tagħna. Biex 
jikkumpensaw għall-popolazzjoni fl-età tax-xogħol li qed tonqos, jenħtieġ li l-UE u l-Stati 
Membri jippromwovu politiki li jżidu aktar nies fis-suq tax-xogħol, jippermettu ħajja tax- 
xogħol itwal u jtejbu l-produttività. Il-potenzjal tar-reġjuni anqas żviluppati, jiġifieri r-reġjuni 
bi PDG per capita taħt il-75 % tal-medja tal-UE, jista' wkoll jiġi sfruttat aħjar b'investiment 
xieraq biex jiġi appoġġat it-titjib tal-livell reġjonali. 


3.1. Inżidu aktar nies fil-forza tax-xogħol 


Parteċipazzjoni għolja fis-suq tax-xogħol u ħajja tax-xogħol itwal jistgħu jtaffu l-problema ta' 
soċjetà li qed tixjieħ b'popolazzjoni fl-età tax-xogħol li qed tonqos''. Madankollu, id- 
diskriminazzjoni fuq il-post tax-xogħol — jew meta wieħed ifittex xogħol — hija mifruxa u 
tista' taffettwa ċerti gruppi aktar. L-iżgurar li l-persuni bi sfond razzjali jew etniku 
minoritarju jistgħu jużaw bis-sħiħ il-potenzjal tagħhom se jwassal għall-eżiti soċjali u 
ekonomiċi aħjar għal kulħadd. F'din ir-rigward, il-ħidma kontinwa fuq il-bini ta' Unjoni ta' 
Ugwaljanza u l-implimentazzjoni sħiħa tal-istrumenti legali eżistenti hija kruċjali. 


Ir-rati ta' impjieg fost in-nisa (bejn l-età ta' 20 u 64) fl-UE jibqgħu 11.7 punt perċentwal 
anqas minn dawk fost l-irġiel, u aktar nisa għandhom it-tendenza li jaħdmu part time 
minkejja li aktar nisa milli rġiel jiksbu lawrja universitarja''. 


Miżuri li jippromwovu l-parteċipazzjoni ugwali tan-nisa u l-irġiel kemm f'xogħol tal-familja 
imħallas kif ukoll f'xogħol tal-familja mhux imħallas jistgħu jgħinu biex jagħtu spinta lir-rati 
ta' impjieg fost in-nisa, inkluż billi jappoġġaw lin-nies u lill-familji biex jiksbu 
rikonċiljazzjoni aħjar bejn ix-xogħol u l-ħajja privata. Azzjoni biex tittejjeb l-ugwaljanza 

bejn il-ġeneri fis-suq tax-xogħol u biex tingħalaq id-disparità bejn il-ġeneri tista' ttejjeb il- 
parteċipazzjoni tal-irġiel fix-xogħol tad-dar u l-kura tal-familja - jekk tkun flimkien ma” 
miżuri strutturali li jirriformaw is-sistemi tat-taxxa u tal-protezzjoni soċjali. L-Istrateġija tal- 
UE dwar l-Ugwaljanza bejn il-Ġeneri għall-2020-2025'7 diġà stabbiliet għadd ta” azzjonijiet 
ewlenin f'dan il-qasam. 


Data reċenti” turi li 5.4 % tan-nisa (u 2.2 % tal-irġiel) ta’ bejn it-18-il u l-64 sena naqqsu 
mill-ħin tax-xogħol, jew waqfu mix-xogħol għal aktar minn xahar biex jieħdu ħsieb qraba 
morda u/jew akbar fl-età b'diżabilità. Disponibbiltà aħjar ta' kura tat-tfal ta' kwalità, kura 
formali fit-tul u appoġġ għal persuni li jindukraw b'mod informali mhux biss jgħinu biex 
jintlaħqu l-ħtiġijiet dejjem akbar tal-persuni akbar fl-età, iżda jippermettu wkoll li aktar 
ħaddiema - b'mod partikolari n-nisa - jidħlu u jibqgħu fis-suq tax-xogħol. 


Jekk ikunu jistgħu jwettqu xogħol li jirrifletti l-kwalifiki u l-ħiliet tagħhom, persuni bi sfond 
ta' migrazzjoni jistgħu jiġu integrati aħjar. Dan jikkontribwixxi għal titjib fil-koeżjoni 
soċjali, fit-tkabbir ekonomiku u fit-tnaqqis tal-inugwaljanzi. 


Il-migrazzjoni legali tista' tgħin biex jimtlew in-nuqqasijiet ta' ħiliet u għalhekk tindirizza l- 
ħtiġijiet tas-suq tax-xogħol. Migranti b'livell għoli ta' edukazzjoni huma aktar probabbli mill- 
medja li jkunu kwalifikati żżejjed għax-xogħol li jkunu qed jagħmlu. L-isfruttar tal-potenzjal 
tan-nisa migranti huwa partikolarment ta' sfida bħala riżultat ta' ostakli strutturali, bħall- 
aċċess għal kura tat-tfal ta' kwalità għolja u affordabbli. F'Novembru 2020, il-Kummissjoni 
ppreżentat Pjan ta” Azzjoni ġdid dwar l-Integrazzjoni u l-Inklużjoni 2021-2027**, li jqis is- 
sitwazzjoni differenti tal-popolazzjonijiet tal-migranti u jappoġġa lill-Istati Membri u partijiet 
ikkonċernati rilevanti oħra biex isibu r-rispons adegwat fil-politiki ta' integrazzjoni u 
inklużjoni tagħhom. Bħala segwitu għall-Patt il-Ġdid dwar il-Migrazzjoni u l-Ażil”, il- 
Kummissjoni reċentement ikkonkludiet konsultazzjoni pubblika dwar il-futur tal-migrazzjoni 
legali tal-UE u se tipproponi għadd ta? miżuri inkluż pakkett ta” “talent u ħiliet” b'għażliet 
għall-iżvilupp ta' riżerva ta' talent tal-UE. 


Hemm ukoll il-potenzjal li jiġi indirizzat in-nuqqas ta' ħaddiema billi jiżdiedu l-impjiegi fost 
il-persuni b'diżabilità, li jirrikjedi akkomodazzjoni raġonevoli u ambjent tax-xogħol 
aċċessibbli. 

Minkejja ż-żidiet reċenti, ir-rata ta' impjieg fost il-ħaddiema akbar fl-età fl-UE baqgħet 
aktar baxxa mill-medja. 59.1 % biss ta? dawk li għandhom bejn il-55 u l-64 sena kienu 
impjegati fl-2019 meta mqabbel mat-73.1 % ta” dawk li għandhom bejn l-20 u 1-64 sena''. 
Wara l-età ta” 50 sena, ir-riskju ta? qgħad ta” terminu twil jiżdied''. Ħafna ħaddiema akbar fl- 
età jiffaċċjaw diffikultajiet fir-rigward tar-reklutaġġ, l-aċċess għal opportunitajiet ta' taħriġ, 
it-tranżizzjoni professjonali u l-kompiti adattati għall-età. L-iffaċilitar tal-parteċipazzjoni fis- 
suq tax-xogħol ta' persuni akbar fl-età jista' jitħeġġeġ aħjar, inkluż pereżempju b'inċentivi 
fiskali għal impjegaturi biex jirreklutaw ħaddiema akbar fl-età. 

F'xi setturi, bħall-agrikoltura, in-nies ikomplu jaħdmu sax-xjuħija, jew minħabba li jagħżlu 
hekk jew minħabba l-kundizzjonijiet tal-għajxien tagħhom, in-nuqqas ta' ċessjonarju 
potenzjali, jew minħabba l-provvista ta' pensjoni baxxa. L-aspetti fiżiċi — kemm dawk 
ergonomiċi kif ukoll dawk relatati mal-aċċessibbiltà — u l-kundizzjonijiet tax-xogħol 
flessibbli jippermettu lill-ħaddiema akbar fl-età jipposponu l-irtirar tagħhom jekk jagħżlu li 
jagħmlu dan. L-aċċidenti fuq il-post tax-xogħol u l-mard okkupazzjonali huma aktar 
perikolużi hekk kif il-persuni jikbru fl-età. Il-kundizzjonijiet tax-xogħol tajbin, inkluż is- 
sikurezza u s-saħħa okkupazzjonali tajbin, jgħinu biex jipproteġu s-saħħa tal-ħaddiema ta' 
kull età, b'hekk jippromwovu l-benesseri u jnaqqsu r-rati tal-irtirar bikri. It-teknoloġiji 
diġitali jistgħu jappoġġaw lill-ħaddiema u joffru ambjenti tax-xogħol adattati aħjar b'sistemi 
personalizzati bbażati fuq l-ICT, oġġetti li jintlibsu u applikazzjonijiet tas-saħħa mobbli. 


L-intraprenditorija fost l-anzjani tista' ttawwal il-ħajja tax-xogħol, tnaqqas il-qgħad fix- 
xjuħija, ittejjeb l-inklużjoni soċjali ta' individwi akbar fl-età u ttejjeb l-innovazzjoni permezz 
ta' negozji ġodda. Tista' trawwem it-tagħlim interġenerazzjonali u tiżgura trasferiment tal- 
għarfien. Is-sensibilizzazzjoni dwar l-intraprenditorija bħala għażla fl-aħħar tal-karriera tista' 
tgħin fil-ġlieda kontra l-etaiżmu bħala ostaklu potenzjali għal tali attività. Il-politika pubblika 
tista' tappoġġa lill-intraprendituri anzjani billi tneħħi d-diżinċentivi fis-sistemi ta' taxxi u 
sigurtà soċjali, tipprovdi pariri mmirati tajjeb u tiżgura l-aċċess għal finanzjament. 


3.2. Produttività, innovazzjoni u opportunitajiet ta? negozju 


It-tkabbir tal-produttività naqas fl-ekonomiji avvanzati kollha f'dawn l-aħħar deċennji. Fl- 
isfond ta' popolazzjoni fl-età tax-xogħol li qed tonqos, produttività ogħla hija essenzjali 
biex tirfed it-tkabbir ekonomiku sostenibbli u inklużiv u l-istandards tal-għajxien ogħla fl- 
UE. It-tranżizzjonijiet ekoloġiċi u diġitali jippreżentaw opportunitajiet biex terġa' tingħata 
spinta lit-tkabbir tal-produttività billi tiġi promossa l-innovazzjoni fil-forma ta' teknoloġiji u 
mudelli ta' negozju ġodda. L-innovazzjoni tista' tgħin ukoll biex titjieb l-effiċjenza fir-riżorsi 
filwaqt li teknoloġiji li jiffrankaw ix-xogħol jistgħu jtaffu l-isfidi ta' popolazzjoni fl-età tax- 
xogħol li qed tonqos. 


Investiment adegwat u effiċjenti fir-riċerka u l-iżvilupp u l-assi intanġibbli b'mod 
ġenerali huma ċentrali biex jistimulaw l-innovazzjoni u jrawmu l-adozzjoni ta' teknoloġiji 
ġodda. Amministrazzjoni pubblika u sistema ġudizzjarja effiċjenti, ambjent tan-negozju ta' 
appoġġ, politiki effettivi tal-kompetizzjoni u sistema ġusta, trasparenti u effiċjenti ta' sussidji 
u tassazzjoni koerenti mal-objettivi fit-tul tas-sostenibbiltà soċjoambjentali għandhom wkoll 
rwol fl-appoġġ tal-produttività u l-innovazzjoni. 


Waħda mill-opportunitajiet għall-UE hija l-ekonomija tal-anzjani — dan it-terminu jirreferi 
għal bidla ġenerali fid-domanda għall-prodotti u s-servizzi li tirrifletti l-ħtiġijiet u l-preferenzi 
speċifiċi tal-persuni akbar fl-età. L-ekonomija tal-anzjani hija mistennija li tikber b'madwar 
5 % fis-sena minn EUR 3,7 triljun fl-2015 għal EUR 5,7 triljun fl-2025. 


L-ekonomija tal-anzjani tista' tiftaħ opportunitajiet ġodda ta' xogħol f'setturi bħat-turiżmu, 


id-djar intelliġenti li jappoġġaw għajxien indipendenti, it-teknoloġiji ta' assistenza, il-prodotti 

u s-servizzi aċċessibbli, ir-robotika tas-servizz, il-benesseri, il-kożmetika u l-moda, is- 
sikurezza, il-kultura, il-mobilità personali u awtomatizzata, u s-servizzi bankarji. L- 
innovazzjoni xjentifika u medika se tagħti spinta wkoll lill-opportunitajiet għall- 
iżviluppaturi tat-teknoloġija u l-persunal tas-saħħa u l-persuni li jindukraw b'livell għoli ta' 
ħiliet, filwaqt li twassal għall-pass meħtieġ biex tirrispondi għal soċjetà li qed tixjieħ. 


It-telemediċina, l-apps tal-ismartphones u l-bijosensuri għad-dijanjożi u monitoraġġ remoti 
jistgħu jtejbu l-eżiti tal-pazjenti. Teknoloġiji ta' assistenza ġodda jistgħu jestendu l- 
awtonomija, l-indipendenza u l-parteċipazzjoni ta' persuni akbar fl-età b'diżabilità. Suq 
żviluppat ta' prodotti u servizzi għal tixjiħ attiv u b'saħħtu jista' jtejjeb l-effiċjenza tas- 
sistemi tas-saħħa u tal-kura soċjali, u potenzjalment jagħmilhom aktar sostenibbli. 


3.3. Impjiegi u produttività — perspettiva territorjali 


Il-mappa ta' hawn taħt turi ż-żieda fil-ħajja tax-xogħol meħtieġa għall-ġlieda kontra t-tixjiħ 
tal-popolazzjoni fir-reġjuni tal-UE. Wieħed minn kull ħames reġjuni tal-UE huwa previst li 
jkollu popolazzjoni fl-età tax-xogħol li qed tikber bejn l-2020 u l-2040. Dawn ir-reġjuni spiss 
jinkludu l-belt kapitali, belt kbira oħra u/jew is-subborgi tagħhom. Il-kumpaniji fil-ftit reġjuni 
b'popolazzjoni fl-età tax-xogħol li qed tikber se jsibuha eħfef biex jimlew il-postijiet vakanti 
tagħhom u jespandu n-negozju tagħhom. Il-kumpaniji f'reġjun b'popolazzjoni fl-età tax- 
xogħol li qed tonqos, madankollu, huma aktar probabbli li jiffaċċjaw nuqqas ta' ħaddiema 
fin-nuqqas ta' żieda fil-mobbiltà tal-forza tax-xogħol. Bħala riżultat, se jkollhom jinvestu 
aktar fit-teknoloġija u l-innovazzjoni li jiffrankaw ix-xogħol sempliċiment biex jipproduċu l- 
istess ammont ta' oġġetti jew servizzi. 


Mappa 1. L-età massima tax-xogħol prevista li żżomm id-daqs tal-popolazzjoni fl-età 
tax-xogħol kostanti, 2040 

L-età massima tax-xogħol prevista li żżomm id-daqs tal-popolazzjoni fl-età tax-xogħol kostanti, 2040 


Età 
MN <= 62 Ir-reġjuni fejn il-popolazzjoni 
fl-età tax-xogħol hi prevista li tikber L-età massima tax-xogħol fl-2040 li żżomm 
63 -65 l-għadd assolut tal-popolazzjoni 
fl-età tax-xogħol (20 - 64) kostanti meta mqabbel mal-2020. 
66-68. Ir-reġjuni fejn ħajja tax-xogħol itwal Sors: DĠ REGIO bbażat fuq il-projezzjonijiet demografiċi 
tista' żżomm il-popolazzjoni fl-età tax-xogħol kostanti reġjonali tal-Eurostat 
69-71 
Ii 72 -75 Ir-reġjuni fejn ħajja tax-xogħol itwal 
E xorta timplika popolazzjoni fl-età tax-xogħol iżgħar 0 500 Km 
> 76 

Il-potenzjal tar-reġjuni anqas żviluppati, inklużi r-reġjuni rurali, jista' jiġi esplorat aktar, 
pereżempju biex jintużaw opportunitajiet emerġenti fl-ekonomija tal-anzjani. Il-politika ta' 
koeżjoni għandha rwol sinifikanti fl-appoġġ għall-iżvilupp tagħhom. Iż-żoni rurali fl-Ewropa 
jvarjaw ħafna b'xi wħud li għandhom prestazzjoni tajba f'termini ekonomiċi u soċjali u 
oħrajn bi tnaqqis ekonomiku u/jew soċjali. Il-kwalità tal-ħajja spiss titqies aħjar fiż-żoni 
rurali milli fil-bliet. Il-viċinanza għan-natura, l-arja nadifa, is-sens ta' komunità u l- 
akkomodazzjoni irħas jappellaw għan-nies mill-bliet. Jekk ikunu mgħammra b'infrastruttura 
bażika suffiċjenti, faċilitajiet tat-trasport u kundizzjonijiet għall-attività ekonomika, dawn 
jistgħu jkunu attraenti kemm għall-persuni fl-età tax-xogħol kif ukoll għal popolazzjoni li qed 
tixjieħ. 

Il-konnettività diġitali tista' tgħin ukoll lit-territorji remoti b'aċċess għall-edukazzjoni ta' 
kwalità u opportunitajiet ta” impjiegi ta? kwalità, kif muri matul il-kriżi tal-COVID-19. Il- 
kriżi enfasizzat ukoll il-potenzjal tat-telexogħol għal xi professjonijiet bħala mod kif jiġi 
evitat l-ivvjaġġar bil-konsegwenzi kollha tiegħu fuq it-tniġġis tal-arja u l-użu tal-ħin. 


L-infrastruttura - mit-trasport għall-iskejjel, il-konnettività sal-akkomodazzjoni jew in- 
networks postali sal-kura tas-saħħa - u l-provvista tas-servizzi, bħall-edukazzjoni u t-taħriġ, 
is-saħħa u l-kura fit-tul, jistgħu jtejbu l-opportunitajiet għall-iżvilupp, jekk jiġu adattati għall- 
ħtiġijiet lokali. 


3. Liema miżuri ta' politika innovattivi jenħtieġ li jitqiesu aktar mill-qrib biex titjieb il- 
parteċipazzjoni fis-suq tax-xogħol, b'mod partikolari minn ħaddiema akbar fl-età? 


4. Hemm bżonn ta' aktar politiki u azzjoni li jappoġġaw l-intraprenditorija fost l-anzjani fil- 
livell tal-UE? X'tip ta' appoġġ huwa meħtieġ fil-livell tal-UE u kif nistgħu nibnu fuq l- 
eżempji ta' suċċess tal-innovazzjoni soċjali ta' mentoraġġ bejn l-imprendituri żgħażagħ u 
dawk akbar fl-età? 

5. Kif jistgħu l-politiki tal-UE jgħinu lir-reġjuni anqas żviluppati u ż-żoni rurali biex 
jiġġestixxu t-tixjiħ u d-depopolazzjoni? Kif jistgħu t-territorji tal-UE affettwati mill-isfidi 
tad-depopolazzjoni u tat-tixjiħ jagħmlu użu aħjar mill-ekonomija tal-anzjani? 


4. Opportunitajiet u sfidi ġodda fl-irtirar 


Qatt qabel fl-istorja Ewropea ma kien hemm daqstant nies li gawdew ħajja hekk b'saħħitha u 
twila. Hemm aktar nies li qed jibqgħu attivi għal aktar żmien, jestendu l-karrieri tax-xogħol 
tagħhom u jipparteċipaw f'attivitajiet soċjali wara l-irtirar. Bis-saħħa ta' stili ta' ħajja aktar 
tajbin għas-saħħa u l-progress mediku (prevenzjoni, dijanjożi u trattament tal-mard imtejba), 

ħafna mill-irtirati huma b'saħħithom u jistgħu jagħżlu kif iqattgħu l-ħin tagħhom''. Dawn ir- 
realtajiet ġodda jbiddlu l-perċezzjoni tagħna tat-tixjiħ, u jitfgħu dawl fuq il-kontribut 
importanti tal-persuni akbar fl-età fis-soċjetà u l-ekonomija permezz tat-tagħlim u l-koeżjoni 
interġenerazzjonali. 


Fl-istess ħin, l-istadju tal-irtirar jippreżenta sfidi għall-individwi iżda wkoll għas-sistemi ta' 
protezzjoni soċjali li jappoġġawhom. L-iżgurar tal-adegwatezza, l-affordabbiltà u s- 
sostenibbiltà tas-sistemi tal-pensjonijiet jirrikjedi li nevalwaw b'mod kritiku kemm huma 
adatti s-sistemi tal-pensjonijiet attwali biex jittrattaw popolazzjoni li qed tixjieħ malajr. 


4.1. Nibqgħu attivi 


L-attivitajiet tal-volontarjat jistgħu jippromwovu s-solidarjetà u l-kooperazzjoni 
interġenerazzjonali, filwaqt li joħolqu valur u jkunu ta' benefiċċju kemm għaż-żgħażagħ kif 
ukoll għall-anzjani f'termini ta' għarfien, esperjenza u awtostima. Fl-istess ħin, il-volontarjat 
għandu valur ekonomiku importanti. Id-data turi li madwar wieħed minn kull ħamsa ta’ dawk 
bejn il-65 u l-74 sena jipparteċipaw f'volontarjat formali filwaqt li persuni ta' 75 sena jew 
aktar jibqgħu wkoll involuti meta s-saħħa tagħhom tippermetti””. Matul il-pandemija tal- 
COVID-19, l-irtirati għenu lill-komunità billi marru lura għax-xogħol mill-irtirar bħala 
persunal mediku jew infermiera, jew wettqu servizzi volontarji biex inaqqsu l-piż lil 
ħaddieħor fil-ħajja tagħhom ta' kuljum. 


Ħafna, speċjalment nisa akbar fl-età, huma persuni li jindukraw mingħajr ħlas, 
prinċipalment fil-familja tagħhom (għall-ġenituri, sieħeb, tfal jew neputijiet tagħhom), b'hekk 
jgħinu lill-ġenerazzjoni fl-età tax-xogħol biex jilħqu bilanċ bejn ix-xogħol u l-ħajja tal- 
familja. 


It-tagħlim interġenerazzjonali, inkluż il-mentoraġġ jew il-kondiviżjoni tal-esperjenza, 
jippermetti liż-żgħażagħ u lill-anzjani jiskambjaw l-għarfien u l-kompetenzi. Ħafna tagħlim 
interġenerazzjonali jseħħ b'mod informali fil-komunità, f'attivitajiet madwar libreriji u 


Il-mobilità attiva tappoġġa wkoll it-tixjiħ attiv. Il-mixi u ċ-ċikliżmu huma popolari f'ħafna 
Stati Membri, inkluż fost il-persuni li għandhom aktar minn 65 sena. Forom ġodda ta' 
mobbiltà elettrika, prinċipalment roti elettriċi, diġà qed jipprovdu rispons flessibbli għall- 
ħtiġijiet tal-mobbiltà ta' xi persuni akbar fl-età u jippermettulhom jużaw mezz attiv ta' 
trasport filwaqt li jnaqqsu l-emissjonijiet tagħhom mit-trasport. 


4.2. Faqar fix-xjuħija 


Għall-biċċa l-kbira tan-nies, l-irtirar iġib miegħu tnaqqis fl-introjtu u, għal xi wħud, it- 
theddida tal-faqar fix-xjuħija. Hekk kif in-nies jikbru fl-età, jiffaċċaw riskji finanzjarji 
dejjem akbar relatati, pereżempju, mal-ħtieġa għall-kura tas-saħħa u speċjalment il-kura fit- 
tul. 


1 Sors: L-edizzjoni tal-2020 tal-Eurostat, Ageing Europe 
20 Għal aktar informazzjoni ara t-tabella online tal-Eurostat: ilc_scp19 


Il-pensjonijiet huma s-sors ewlieni tal-introjtu għall-biċċa l-kbira tal-persuni rtirati. Biex jiġi 
żgurat li jibqgħu adegwati fid-dawl taż-żieda fl-istennija tal-għomor, in-nies se jkollhom 
jaħdmu aktar fit-tul fil-futur. Madankollu, xi wħud xorta se jkollhom riskju ogħla ta' faqar 
fix-xjuħija minn oħrajn, inkluża l-prekarjetà enerġetika. Dan jikkonċerna b'mod partikolari lil 
dawk li kellhom introjtu baxx, kellhom waqfiet fil-karriera tagħhom jew kienu f'impjiegi jew 
fi snajja' li pprovdew protezzjoni limitata, bħall-ħaddiema mhux standard u dawk li jaħdmu 
għal rashom. 


Ir-riskju għadu ogħla għal gruppi speċifiċi. Hemm it-tendenza li n-nisa jaqilgħu inqas, 
ikollhom karrieri iqsar u inqas lineari, jaħdmu part-time u jieħdu aktar responsabbiltajiet ta' 
kura bla ħlas. Il-pensjonijiet tan-nisa fl-UE huma bħala medja 29,5 90 inqas minn dawk tal- 
irġiel". Fl-2019, 37 % tal-migranti minn pajjiżi terzi kienu f'riskju ta” faqar u esklużjoni 
soċjali meta mqabbla ma” 22 % taċ-ċittadini mobbli tal-UE”. Fis-snin li ġejjin, huma jistgħu 
jiffaċċaw riskji ogħla ta' faqar fix-xjuħija minħabba karrieri iqsar fl-UE. 


L-anzjani b'diżabilità jistgħu jiffaċċaw problemi partikolari. Il-persuni fl-età tax-xogħol li 
jiżviluppaw diżabilità spiss jibbenefikaw minn appoġġ relatat mas-suq tax-xogħol biex 
jikkumpensaw għat-telf ta' introjtu u għall-infiq żejjed. Filwaqt li dan mhuwiex biżżejjed 
f'ħafna każijiet, il-persuni li jiżviluppaw diżabbiltà wara l-irtirar spiss ma jkunux eliġibbli 
għal dawn il-benefiċċji. 


Kaxxa 1. Awtonomija, parteċipazzjoni u drittijiet tal-anzjani 


Il-Pilastru Ewropew tad-Drittijiet Soċjali jservi bħala boxxla fit-triq lejn kundizzjonijiet tax- 
xogħol u tal-għajxien aħjar għal kulħadd, irrispettivament mill-età, u d-drittijiet soċjali 
ġenwini. Dan jinkludi għadd ta' prinċipji li jiffukaw fuq l-isfidi tat-tixjiħ. 


L-anzjani spiss isibu ruħhom f'sitwazzjoni ta' vulnerabbiltà; xi wħud b'aktar minn mod 
wieħed, pereżempju, dawk b'mard jew b'diżabbiltà”, dawk minn minoranza etnika jew 
reliġjuża jew dawk li huma LGBTQI. Xi wħud jistgħu jeħtieġu assistenza relatata direttament 
mal-protezzjoni tagħhom stess jew mal-assi tagħhom, bħal pereżempju li jieħdu ħsieb il- 
finanzi jew jimmaniġġjaw it-trattament mediku. Dan ġie enfasizzat ukoll fl-Aġenda tal- 
Konsumatur il-Ġdida recenti”. Barra minn hekk, persuni anzjani vulnerabbli jistgħu 
jiffaċċaw ukoll riskju ta' abbuż bħal pereżempju minħabba abbandun, jew vjolenza fiżika jew 
mentali. L-effett qawwi fuq persuni anzjani vulnerabbli matul il-pandemija jenfasizza l- 
importanza li tiġi protetta l-awtonomija tagħhom, kif ukoll is-saħħa u l-kundizzjonijiet tal- 
għajxien tagħhom. 

L-aċċess għall-prodotti, is-servizzi, inklużi s-servizzi pubbliċi, u l-parteċipazzjoni fil-ħajja 
jamplifikaw il-vulnerabbiltà tal-anzjani, pereżempju jekk ikunu inqas familjari jew komdi 
ma' għodod diġitali, jew jekk ikollhom aċċess limitat għat-teknoloġija diġitali. Dan jista' 


21 Sors: It-tabella online tal-Eurostat ilc_pnp13. 

22 Sors: It-tabella online tal-Eurostat ile_pepsO5 

? L-UE hija impenjata lejn il-Konvenzjoni tan-Nazzjonijiet Uniti dwar id-Drittijiet ta’ Persuni b'Diżabilità 
(UNCRPD) biex tipproteġi d-drittijiet u d-dinjità tal-persuni b'diżabilità. 

* COM(2020) 696 final, 13.11.2020 


jagħmilhom aktar suxxettibbli għal frodi, inganni u kummerċ qarrieqi kif rajna matul il- 
pandemija u l-konfinamenti. L-anzjani li jgħixu barra minn pajjiżhom jew li għandhom beni 
barra minn pajjiżhom jistgħu jkunu partikolarment vulnerabbli wkoll minħabba l-ostakli ta' 
lingwi barranin u sistemi amministrattivi u legali mhux magħrufa u miżuri speċifiċi għall- 
protezzjoni jistgħu jkunu meħtieġa f'sitwazzjonijiet transfruntiera. 


Iż-żieda fl-għadd ta' anzjani fl-UE ġġib magħha tħassib speċifiku dwar is-sigurtà u s- 
sikurezza, peress li jistgħu jsibu ruħhom fil-mira ta' kriminali organizzati, pereżempju 
permezz ta' telefonati d-djar, frodi fit-toroq, serq mid-djar, serq mill-bwiet jew inganni u reati 
oħrajn. 


Sabiex l-anzjani jkunu jistgħu jgawdu d-drittijiet u l-awtonomija tagħhom u jipparteċipaw fis- 
soċjetà kemm jista' jkun, dawn is-sitwazzjonijiet ta' vulnerabbiltà jeħtieġ li jiġu kkunsidrati 
u, meta jkun meħtieġ, jiġu indirizzati b'mod speċifiku minn dawk li jfasslu l-politika fil- 
livelli kollha. 


4.3. Sistemi tal-pensjonijiet adegwati, ġusti u sostenibbli 


L-isfida li jinżammu pensjonijiet adegwati, ġusti u sostenibbli f'soċjetà li qed tixjieħ u l- 
ħtieġa li n-nies jakkumulaw tfaddil addizzjonali ġew enfasizzati ripetutament, b'mod 
partikolari fir-Rapporti dwar l-Adegwatezza tal-Pensjonijiet ippubblikati b'mod konġunt 
mill-Kunsill u mill-Kummissjoni $. Madankollu, fin-nuqqas ta” aktar riformi, aktar 
pensjonanti u inqas persuni fl-età tax-xogħol x'aktarx li jwasslu għal rati ogħla ta' 
kontribuzzjoni u rati aktar baxxi ta' sostituzzjoni tal-pensjonijiet sabiex tiġi żgurata s- 
sostenibbiltà tal-finanzi pubbliċi. Żviluppi bħal dawn jistgħu joħolqu piż doppju għall- 
ġenerazzjonijiet iżgħar u b'hekk joħolqu domandi ta' ġustizzja interġenerazzjonali. 


Ħajjiet tax-xogħol itwal hija risposta ewlenija għalihom. Skont l-aktar projezzjoni tal- 
popolazzjoni reċenti tal-Eurostat, il-proporzjon ta' dipendenza tal-età avvanzata ' tal-UE fl- 
2040 jibqa' fl-istess livell bħal fl-2020 biss jekk il-ħajja tax-xogħol tiġi estiża sal-età ta' 70 
sena. Madankollu, hemm varjazzjonijiet sinifikanti bejn l-Istati Membri, li juru l-isfidi 
differenti madwar l-Ewropa. Sabiex il-proporzjon ta' dipendenza tal-età avvanzata nazzjonali 
jinżamm kostanti fl-2040 meta mqabbel mal-2020, il-projezzjonijiet jissuġġerixxu li Malta, l- 
Ungerija u l-Iżvezja jkollhom jestendu l-ħajja tax-xogħol sat-68 biss, filwaqt li l-Litwanja u l- 
Lussemburgu jkollhom jestenduh sat-72. Diġà fl-2019, il-proporzjon ta' dipendenza tal-età 
avvanzata kien ivarja sostanzjalment minn 22 fil-Lussemburgu għal 39 fl-Italja u 38 fil- 
Finlandja”. 


Is-sistemi tal-pensjonijiet jistgħu jappoġġaw ħajjiet tax-xogħol itwal billi jaġġustaw l-etajiet 
tal-irtirar jew ir-rekwiżiti tal-karriera, ir-rati tad-dovuti jew il-benefiċċji awtomatikament biex 
jirriflettu l-istennija tal-għomor ogħla. Il-limitazzjoni tal-irtirar kmieni għal każijiet 
oġġettivament ġustifikati, l-istabbiliment ta” dritt ġenerali għax-xogħol lil hinn mill-età tal- 


3 Kull tliet snin il-Kunsill u l-Kummissjoni jippubblikaw b'mod konġunt ir-Rapport dwar it-Tixjiħ u r-Rapport 
dwar l-Adegwatezza tal-Pensjonijiet (l-edizzjonijiet li jmiss se jiġu ppubblikati fl-2021). 

26 Il-proporzjon ta' dipendenza tal-età avvanzata użat hawnhekk huwa l-proporzjon bejn l-għadd ta” persuni li 
għandhom 65 sena jew aktar u l-għadd ta' persuni bejn il-20 u l-64 sena. Il-valur huwa espress għal kull 100 
persuna ta' età tax-xogħol (15-64). 

97 Sors: It-tabella online tal-Eurostat proj. 19np u l-kalkoli magħmula mid-Direttorat Ġenerali għall-Politika 
Reġjonali u Urbana tal-Kummissjoni, aktar informazzjoni hawnhekk. 


pensjoni u skemi flessibbli tal-irtirar, jistgħu jgħinu biex is-sistemi tal-pensjonijiet isiru 
kemm adegwati kif ukoll sostenibbli. 


Ir-riformi biex jiġu mmodernizzati s-sistemi tal-pensjonijiet jeħtieġ li jikkunsidraw bir-reqqa 
l-loġika ta' ridistribuzzjoni u ġustizzja tas-sistemi tal-pensjonijiet. Fatturi li jistgħu jitqiesu 
jinkludu l-piż demografiku li qed jiżdied fuq il-ġenerazzjonijiet futuri, trattament ġust tal- 
ħaddiema li jidħlu fis-suq tax-xogħol kmieni, il-kapaċità ridistributtiva fost il-gruppi ta' 
introjtu differenti, il-protezzjoni ta' interruzzjonijiet fil-karriera relatati mal-familja u t- 
tneħħija gradwali ta' skemi ta' pensjonijiet preferenzjali. 


Il-pensjonijiet li jippermettu standards tal-għajxien dinjitużi fix-xjuħija għandhom ikunu 
disponibbli għal dawk li mhux se jkun jista' jkollhom ħajja tax-xogħol itwal fil-futur. Dan 
jista' jinkiseb, pereżempju, permezz ta' krediti tal-pensjoni, pensjonijiet minimi, pensjonijiet 
ibbażati fuq ir-residenza u l-assistenza soċjali mmirati lejn, jew disponibbli wkoll għall- 
anzjani. 


L-iżgurar li s-sistemi tal-pensjonijiet ikopru tipi differenti ta' attività ekonomika, pereżempju 
billi jiġi estiż l-aċċess għal aktar tipi ta' ħaddiema u għal dawk li jaħdmu għal rashom, jgħin 
biex jissalvagwardja l-adegwatezza u l-bażi ta' kontribuzzjoni tagħhom u jimmitiga l- 
inugwaljanzi fis-suq tax-xogħol. Peress li l-bidliet fl-ekonomija u fid-dinja tax-xogħol jistgħu 
jaffettwaw il-bażi tal-kontribuzzjoni, l-Istati Membri jista' jkollhom bżonn jikkunsidraw mill- 
ġdid min fejn jiġu r-riżorsi għas-sistemi ta' protezzjoni soċjali tagħhom. 


Iċ-ċittadini jeħtieġ li jsiru konxji tal-istatus tal-intitolamenti tal-irtirar tagħhom. Pensjonijiet 
supplimentari ta' kwalità għolja, sikuri u kosteffettivi, inkluż il-prodott tal-pensjoni 
personali pan-Ewropew (PEPP)*, li jikkomplementaw l-iskemi statutorji tal-pensjonijiet 
jistgħu jipprovdu tfaddil addizzjonali għall-irtirar. Il-politiki li jiffaċilitaw u jinkoraġġixxu l- 
parteċipazzjoni fi skemi ta' pensjonijiet supplimentari għandhom jikkunsidraw l-ispiża fiskali 
u l-effett distributtiv tagħhom, u jsibu bilanċ bejn kopertura wiesgħa u inklużiva u 
salvagwardji kontra l-effetti tal-volatilità tas-suq fuq naħa u l-kosteffettività fuq in-naħa l- 
oħra. 


6. Kif jistgħu jiġu appoġġati aħjar il-volontarjat minn persuni akbar fl-età u l- 
apprendiment interġenerazzjonali, inkluż bejn il-fruntieri, biex jitrawmu l-kondiviżjoni 
tal-għarfien u l-parteċipazzjoni taċ-ċittadini? Xi rwol jista’ jkollha pjattaforma diġitali 
jew inizjattivi oħrajn fil-livell tal-UE u lil min għandhom jiġu indirizzati dawn l- 
inizjattivi? Kif jista’ l-volontarjat miż-żgħażagħ flimkien mal-anzjani u għall-anzjani jiġi 
kkombinat f'inizjattivi transgenerazzjonali? 

7. X'servizzi u ambjent abilitanti jeħtieġ li jkunu stabbiliti jew imtejba sabiex jiġu żgurati l- 
awtonomija, l-indipendenza u d-drittijiet tal-anzjani u biex jippermettu l-parteċipazzjoni 
tagħhom fis-soċjetà 

8. L-UE, kif tista' tappoġġa lill-anzjani vulnerabbli li ma jkunux f'pożizzjoni li jipproteġu l- 
interessi finanzjarji u personali tagħhom stess, b'mod partikolari f'sitwazzjonijiet 
transfruntiera? 


25 ILPEPP hija skema tal-pensjoni personali volontarja li mistennija tiġi introdotta fl-2022 li se toffri lill- 
konsumaturi prodott pan-Ewropew ġdid biex ifaddlu għall-irtirar. Cf. Ir-Regolament (UE) 2019/1238 tal- 
20 ta' Ġunju 2019. 


9. L-UE, kif tista' tappoġġa l-isforzi tal-Istati Membri biex tiġi żgurata aktar ġustizzja fis- 
sistemi ta' ħarsien soċjali fost il-ġenerazzjonijiet, il-ġeneri, l-etajiet u l-gruppi ta' 
introjtu, filwaqt li tiżgura li jibqgħu fiskalment sodi7 

10. Kif jistgħu jitnaqqsu u jiġu indirizzati r-riskji tal-faqar fix-xjuhija? 

11. Kif nistgħu niżguraw pensjonijiet adegwati għal dawk (l-aktar in-nisa) li jqattgħu perjodi 
kbar tal-ħajja tax-xogħol tagħhom f'xogħol bla ħlas (spiss l-għoti tal-kura)? 

12. Xi rwol jista' jkollhom il-pensjonijiet supplimentari fl-iżgurar ta' introjti adegwati għall- 
irtirar? Kif jistgħu jiġu estiżi madwar l-UE u x'jista' jkun ir-rwol tal-UE f'dan il- 
process? 


5. L-issodisfar tal-ħtiġijiet dejjem jikbru ta? popolazzjoni li qed tixjieħ 


Minkejja titjib fl-istennija tal-għomor b'saħħa tajba, aktar ma tkun kbir fl-età aktar ikun 
hemm possibbiltajiet ta' mard jew diżabbiltà. B'mod gradwali, ħafna anzjani jsiru fraġli u 
jiddependu fuq il-kura fit-tul. 


Illustrazzjoni 1. Ir-rati ta? dipendenza tal-UE? jiżdiedu bl-età, 2015-2019 

Sors: Il-kalkolu tad-Direttorat Generali għall-Affarijiet Ekonomiċi u Finanzjarji tal-Kummissjoni 
bbażat fuq it-tabella tad-data online tal-Eurostat hlth silc 06 


Il-promozzjoni tas-saħħa u l-prevenzjoni tal-mard, fil-forma ta' stili ta' ħajja tajbin għas- 
saħħa, is-saħħa u s-sigurtà fuq il-post tax-xogħol, u ħajjiet soċjali attivi jistgħu jgħinu biex 
jillimitaw jew jipposponu dawn il-problemi. Il-politiki ta' appoġġ, bħat-tiġdid urban, iż-żoni 
rurali rivitalizzati u l-aċċessibbiltà fil-bini u t-trasport, jistgħu jgħinu biex jiffaċilitaw il-ħajja, 
b'mod partikolari għal persuni b'mobilità limitata. 


Filwaqt li politiki bħal dawn jistgħu jgħinu biex itaffu l-isfida kumplessivi, it-tixjiħ u l- 
lonġevità se jwasslu invarjabbilment għal żieda strutturali fid-domanda aggregata għall-kura 


2 Nota: Ir-rati ta’ dipendenza huma kkalkulati bħala medja fuq ħames snin ta” limitazzjonijiet severi fit-tul 
suġġettivi annwali fl-attivitajiet tas-soltu minħabba problema tas-saħħa. 

tas-saħħa u s-servizzi tal-kura fit-tul'.. Dan huwa aggravat għal xi reġjuni remoti u rurali li 
tipikament jiffaċċaw sfidi f'termini ta' kwalità u skala tas-servizzi soċjali pprovduti. 


Il-mod kif is-soċjetajiet jippreparaw għat-tixjiħ irid imur lil hinn minn kwistjonijiet 
ekonomiċi u minn servizzi ta' kwalità u affordabbli. Irridu naħsbu dwar kif il-ġenerazzjonijiet 
jgħixu flimkien. Tħassib minnhom huwa r-riskju dejjem jikber ta' solitudni u iżolament 
soċjali fost il-persuni kemm inqas u kemm iktar avvanzati fl-età, kif esperjenzat minn ħafna 
mhux l-inqas matul il-pandemija tal-COVID-19. Filwaqt li jidher inqas, dan għandu impatt 
reali fuq is-sistemi ekonomiċi, soċjali u tal-kura tas-saħħa tagħna u jistħoqqlu l-attenzjoni ta' 
dawk li jfasslu l-politika. 


5.1. L-issodisfar tal-ħtiġijiet tas-saħħa u tal-kura fit-tul ta' popolazzjoni li qed tixjieħ 


B'riżultat tal-bidla demografika, se jkun hemm aktar pazjenti anzjani li jbatu minn mard 
kroniku u, f'ħafna każijiet, minn diversi mard. Kważi nofs il-persuni ta' 65 sena jew aktar 
huma meqjusa li għandhom diżabbiltà jew limitazzjoni fit-tul fl-attività tagħhom. Barra minn 
hekk, l-effetti tat-tibdil fil-klima, id-diżastri naturali u d-degradazzjoni ambjentali u t-tniġġis 
għandhom it-tendenza li jżidu b'mod sproporzjonat il-pressjoni fuq is-saħħa tal-anzjani. Dan 
se jżid il-ħtieġa għal kura tas-saħħa u servizzi oħrajn ta' kura jew appoġġ. 


Għalkemm kemm is-sistemi tal-kura tas-saħħa kif ukoll dik tal-kura fit-tul se jkollhom bżonn 
jilqgħu domanda akbar, huma jiffaċċaw sfidi differenti, bħal fir-rigward tal-forza tax-xogħol 
tagħhom, il-kopertura tal-protezzjoni soċjali jew l-istandards ambjentali. 


Reazzjoni politika komprensiva tista' tinvolvi investiment f'servizzi u infrastruttura ta' 
kwalità, kif ukoll fir-riċerka u l-innovazzjoni fil-qasam tal-kura tas-saħħa, l-iżgurar tal-aċċess 
għall-kura tas-saħħa, l-offerta ta' kundizzjonijiet tax-xogħol attraenti biex jiġi indirizzat in- 
nuqqas ta' persunal u l-isfruttar ta' teknoloġija innovattiva biex tittejjeb l-effiċjenza. Il- 
progress teknoloġiku jagħmilha possibbli li jiġu pprovduti ċerti servizzi u terapiji b'modi 
ġodda, minflok fl-isptarijiet. Provvediment akbar ta' infrastruttura tal-kura ambulatorja u 
komunitarja mhux talli tipprovdi kura tas-saħħa u soċjali aħjar, imma tista' wkoll tippermetti 
lill-anzjani jieħdu sehem f'attivitajiet soċjali u ta' benessri. 


Hemm potenzjal ta' 8 miljun opportunità ta' impjieg fis-settur tal-kura tas-saħħa u tal-kura 
soċjali fl-10 sena li ġejjin. Dan se jirrikjedi aktar speċjalisti u titjib tal-ħiliet u taħriġ mill-ġdid 
tal-ħaddiema, li se jiġi indirizzat b'mod partikolari permezz tal-Patt għall-Ħiliet imniedi 
f'Novembru 2020. Barra minn hekk, il-mobbiltà transfruntiera tal-persunal jista' jkollha 
rwol biex jiġi indirizzat in-nuqqas ta' persunal tal-kura tas-saħħa,. Fl-2018, iċ-ċittadini tal-UE 
li jaħdmu fi Stat Membru li mhuwiex pajjiżhom kienu jirrappreżentaw kważi 5 % tal-forza 
tax-xogħol tal-kura tas-saħħa u tal-kura fit-tul, filwaqt li l-immigranti minn barra l-UE 
ammontaw għal 9,1 %°'. L-integrazzjoni tal-kunsiderazzjonijiet tal-kura tas-saħħa u tal-kura 
fit-tul fil-kanali eżistenti tal-migrazzjoni legali jistgħu jtejbu wkoll l-użu tal-ħiliet tal-migranti 
fl-UE. 


50 Il-prinċipji 16 u 18 tal-Pilastru Ewropew tad-Drittijiet Soċjali jistabbilixxu “d-dritt għal aċċess f'waqtu għal 


kura tas-saħħa affordabbli, preventiva u kurattiva ta” kwalità tajba' u “d-dritt għal servizzi ta? kura fit-tul ta” 
kwalità tajba affordabbli, b'mod partikolari l-kura fid-djar u l-kura bbażata fil-komunità”. 

JRC, Health care and long-term care workforce: Demographic challenges and potential contribution of 
migration and digital technology, https://publications.jrc.ec.europa.eu/repositorv/handle/JRC121698 

L-għadd ta' persuni potenzjalment fil-bżonn ta' kura fit-tul mistenni jiżdied minn 19,5 
miljun fl-2016 għal 23,6 miljun fl-2030 u 30,5 miljun fl-2050 fl-EU27'.. Id-dipendenza fuq 
carers informali ma għadhiex sostenibbli, peress li l-għajnuna mill-membri tal-familja hija 
dejjem aktar diffiċli biex tiġi żgurata, meta l-familji qed ikollhom inqas tfal, qed jgħixu aktar 
separatament, u bin-nisa jipparteċipaw aktar fis-suq tax-xogħol. 


L-Istati Membri jiffaċċaw sfidi komuni fil-kura fit-tul, li jinkludu l-iżgurar tal-aċċess, l- 
affordabbiltà u l-kwalità , tal-kura fit-tul, kif ukoll forza tax-xogħol adegwata. Ħafna li 
jeħtieġu l-kura ma jistgħux jaċċessawha minħabba lakuni fil-provvista, spejjeż kbar, u nuqqas 
ta' protezzjoni soċjali jew kopertura tal-assigurazzjoni biex tiġi żgurata l-affordabbiltà. 
Mingħajr protezzjoni soċjali adegwata, il-ħtieġa għal kura fit-tul tista' twassal lill-individwi 
għall-faqar. Dan ir-riskju jeħtieġ li jitqabbel maż-żamma tas-sostenibbiltà fiskali tas-sistemi 
f'soċjetà li qed tixjieħ. 

Il-kura fit-tul ta' kwalità hija importanti biex jiġu żgurati d-dinjità personali, l-għażla, il- 
benessri, kif ukoll biex jiġu evitati ospitalizzazzjonijiet mhux meħtieġa. Bħalissa, hemm 
standards ta' kwalità u interpretazzjonijiet differenti madwar l-UE u l-Istati Membri jinsabu fi 
stadji differenti ta' assigurazzjoni tal-kwalità. Importanti li wieħed jinnota li hemm modi 
differenti kif tingħata kura fit-tul ta' kwalità. L-offerta ta' provvista ta' servizzi bbażati fil- 
komunità għall-anzjani li jeħtieġu kura fit-tul, inklużi dawk b'diżabilità, tista' tappoġġa d- 
dritt tagħhom li jgħixu b'mod indipendenti fil-komunità, sakemm dan ikun possibbli. Servizzi 
residenzjali jew servizzi oħrajn, min-naħa l-oħra, jistgħu jiżguraw il-forniment ta' servizzi 
tal-kura li jaqbżu l-kapaċitajiet ta' ambjenti bbażati fil-komunità. 


Ir-reklutaġġ u ż-żamma ta' persunal ikkwalifikat biex jaħdem fil-kura fit-tul huma diffiċli 
minħabba paga baxxa u kundizzjonijiet tax-xogħol impenjattivi . Dan iżid il-pressjoni fuq il- 
carers informali - normalment nisa - li jbatu biex jibbilanċjaw il-kura u x-xogħol imħallas, 
spiss b'kost għas-soċjetà bħal effetti negattivi fuq is-saħħa u l-benesseri, tnaqqis fil- 
parteċipazzjoni fis-suq tax-xogħol u introjtu mnaqqas. 


Kif enfasizzat fil-Komunikazzjoni dwar Ewropa soċjali b'saħħitha għal tranżizzjonijiet 
ġusti”, l-iżvilupp ta” sistemi ta? kura fit-tul b'saħħithom se jtejjeb l-aċċess għal kura fit-tul 
affordabbli u ta' kwalità, jiżgura ħajjiet dinjitużi fix-xjuħija u jagħti spinta lill-opportunitajiet 
ta' impjieg fl-ekonomija tal-kura. Rapport konġunt tal-Kummissjoni Ewropea u tal-Kumitat 
tal-Protezzjoni Soċjali, li jrid jiġi ppubblikat fl-2021, se jixħet dawl fuq is-sitwazzjoni attwali 
tas-sistemi tal-kura fit-tul madwar l-UE kif ukoll fuq l-impatt tal-pandemija tal-COVID-19. 


L-introduzzjoni fuq skala kbira ta' innovazzjoni soċjali u teknoloġika, bħas-saħħa 
elettronika, is-saħħa mobbli, it-telecare, il-kura integrata jew l-għajxien indipendenti, tista' 
ttejjeb sostanzjalment l-effiċjenza tas-sistemi tal-kura tas-saħħa u tal-kura fit-tul. Il-mudelli 
ta' telesorveljanza tal-kura tas-saħħa, b'mod partikolari dawk li jinkludu pazjenti u membri 
tal-familja fl-iskwadra tal-kura, urew benefiċċji ċari għall-pazjenti b'mard kroniku”. 


L-integrazzjoni tal-kura permezz ta' kooperazzjoni mill-qrib u kondiviżjoni ta' 
informazzjoni bejn il-professjonisti, il-pazjenti u l-carers (inklużi carers informali) għandha l- 


ż Projezzjonijiet mir-Rapport dwar it-Tixjiħ 2018. 
% COM(2020) 14 final, 14.1.2020 
4 Transforming the future of ageing, SAPEA (2019) https://www.sapea.info/wp-content/uploads/tfa-report.pdf 

potenzjal li trażżan l-ispejjeż dejjem jiżdiedu tal-kura tas-saħħa u l-kura soċjali u fl-istess ħin 
tgħin lill-anzjani jibqgħu indipendenti għal żmien itwal u jżidu l-benessri tagħhom. 


L-intrapriżi soċjali u l-organizzazzjonijiet mingħajr skop ta' qligħ, (b'mod partikolari l- 
impriżi mutwi), qed jintużaw dejjem aktar biex jipprovdu servizzi tal-kura tas-saħħa u tal- 
kura soċjali, inkluż għall-anzjani. Dawn jistgħu jkunu effettivi minħabba l-għeruq u l- 
għarfien lokali tagħhom u l-għanijiet soċjali espliċiti tagħhom. 


L-UE tappoġġa lill-Istati Membri biex javvanzaw is-sistemi u r-riformi tal-kura fit-tul 
permezz ta' ħidma analitika, skambji reċiproċi, gwida politika, kif ukoll finanzjament tal-UE. 
L-isfidi fil-kura fit-tul u fil-kura tas-saħħa huma riflessi wkoll fis-Semestru Ewropew. L-UE 
tiffaċilita l-koordinazzjoni tas-sistemi tas-sigurtà soċjali nazzjonali, filwaqt li tipproteġi d- 
drittijiet tal-persuni li jiċċaqalqu fl-Ewropa, inkluż l-aċċess tagħhom għall-benefiċċji tal-kura 
fit-tul”. Bosta inizjattivi se jgħinu biex itejbu s-sitwazzjoni tal-carers informali u jiżguraw 
paga adegwata fis-settur, bħad-Direttiva dwar il-bilanċ bejn ix-xogħol u l-ħajja privata, jew 
il-proposta għal Direttiva dwar pagi minimi adegwati '. Fil-kuntest tal-COVID-19, l-analiżi 
tal-impatt tagħha fuq il-kura fit-tul” u l-gwida pprovduta dwar il-ġestjoni tal-pandemija fl- 
ambjent tal-kura fit-tul’ jenfasizzaw id-dgħufijiet strutturali. 


5.2. Mobbiltà, konnettività u aċċessibbiltà 


Soċjetajiet li qed jixjieħu fl-Ewropa jirrappreżentaw xejra demografika li x'aktarx issawwar 
ix-xejriet tal-mobbiltà fil-futur. Il-fornituri tat-trasport pubbliku se jkollhom jadattaw 
ruħhom għal għadd dejjem akbar ta' passiġġieri b'diżabbiltà jew b'mobbiltà ridotta u jinvestu 
f'infrastruttura u f'vetturi tat-trasport intelliġenti u mingħajr ostakli. B'popolazzjoni anzjana 
predominantement femminili, il-mobbiltà jista' jkollha tiffoka aktar fuq il-ħtiġijiet speċifiċi 
tan-nisa f'termini ta' ħin u skop tal-ivvjaġġar, ir-rotta u d-distanza tal-ivvjaġġar kif ukoll is- 
sikurezza. 


L-awtomatizzazzjoni u d-diġitalizzazzjoni tat-trasport jistgħu jgħinu jnaqqsu l-għadd ta' 
inċidenti, itejbu l-operazzjonijiet tal-ivvjaġġar u tat-trasport, jippromwovu l-multimodalità, 
inaqqsu l-konsum tal-enerġija u t-tniġġis, u jottimizzaw l-użu tar-riżorsi u l-infrastruttura. 
Min-naħa l-oħra, dawn jippreżentaw ukoll sfidi għall-anzjani li m'għandhomx ħiliet diġitali 


rilevanti għall-anzjani li jgħixu f'żoni rurali. 


Jenħtieġ li, fl-organizzazzjoni tal-infrastruttura u s-servizzi urbani, jitqiesu l-ħtiġijiet u l- 
kapaċitajiet differenti tal-anzjani. Ħafna bliet diġà jqisu s-saħħa, l-ugwaljanza bejn il-ġeneri u 
kunsiderazzjonijiet oħrajn fil-pjanijiet tal-mobbiltà urbana tagħhom. L-aċċessibbiltà 
tikkontribwixxi għall-inklużjoni soċjali. Soluzzjonijiet ta' akkomodazzjoni adattati u ''djar 
intelligenti” b'sensuri u sistemi awtomatizzati għall-apparati elettriċi, id-dawl u t-tisħin 
jistgħu jtejbu s-sikurezza tal-anzjani li jgħixu waħedhom u jżidu d-durabbiltà u 
riutilizzabbiltà tal-prodotti. 


$ Ir-Regolament (KE) Nru 883/2004 tad-29 ta” April 2004. 

39 Id-Direttiva (UE) 2019/1158 tal-20 ta” Ġunju 2019 u COM(2020)682 final, 28.10.2020. 

7 Rapport konġunt tal-Kummissjoni Ewropea u l-Kumitat tal-Protezzjoni Soċjali li jrid jiġi ppubblikat fl-2021. 
3 https://www.ecdc.europa.eu/en/publications-data/surveillance-COVID-19-long-term-care-facilities-EU-EEA 


5.3. Differenzi territorjali fl-aċċess għall-kura u s-servizzi 


Għalkemm il-biċċa l-kbira tal-pajjiżi tal-UE kisbu kopertura universali għal sett ewlieni ta' 
servizzi tas-saħħa, il-firxa tas-servizzi u l-grad ta' qsim tal-ispejjeż ivarjaw b'mod sinifikanti 
bejn il-pajjiżi. L-aċċess effettiv għall-kura jista' jiġi ristrett għal raġunijiet finanzjarji, nuqqas 
ta' persunal, ħinijiet twal ta' stennija u distanza eċċessiva biex wieħed jivvjaġġa lejn l-eqreb 
faċilità tal-kura tas-saħħa. Xi Stati Membri jirreġistraw problemi fl-aċċess għall-kura tas- 
saħħa f'żoni rurali u periferiċi. Dawn l-oqsma huma magħrufa bħala “deżerti mediċi”. Id- 
disparitajiet reġjonali fl-aċċess għall-kura tas-saħħa laħqu momentum ġdid matul il- 
pandemija tal-COVID-19. Dan huwa ugwalment rilevanti għall-aċċess għas-servizzi u l- 
infrastruttura tal-kura fit-tul. 


99 Sors: Tabella online tal-Eurostat: hlth_silc_21. Ara wkoll il-mappa tal-faċilitajiet tal-kura tas-saħħa fl-UE. 

Mappa 2. Ħin tas-sewqan sal-eqreb faċilità tal-kura tas-saħħa 

Minuti 
e <5 Spopolati 
5-10 [B L-Ebda Data 


i 
IMM 10-20 
je) 


20-30 


DB 30-40 


Canarias 


199 y 


Guadeloupe 
Martinique 


Guyane 


v, 


Madeira 


REGIOgis 


Sorsi: 
Eurostat, abbażi ta' sorsi tad-data nazzjonali uttiċjali 


0 500 Km 
Li ia al 


© EuroGeographics Association għall-fruntieri amministrattivi 


22 


It-teknoloġija tista' tgħin biex ittejjeb l-aċċess għall-kura tas-saħħa għall-anzjani, b'mod 
partikolari fiż-żoni remoti. Is-soluzzjonijiet diġitali għandhom rwol importanti biex 
jingħalqu l-lakuni u qed isiru dejjem aktar komuni, pereżempju għat-telekonsultazzjonijiet. 
Dan se jirrikjedi taħriġ u appoġġ xierqa fl-użu ta' għodod ta' dan it-tip. 


Id-densitajiet baxxi tal-popolazzjoni jagħmluha diffiċli għall-muniċipalitajiet rurali li joffru 
trasport pubbliku kosteffettiv, regolari u konvenjenti li jkun aċċessibbli u affordabbli wkoll 
għall-anzjani. Jekk il-faċilitajiet lokali, bħall-ħwienet, il-banek, il-kura tas-saħħa, eċċ. 
jagħlqu, in-nies ikollhom jivvjaġġaw aktar biex jaċċessaw dawn is-servizzi, kwistjoni li tista' 
taffettwa b'mod sproporzjonat lir-residenti rurali anzjani. Soluzzjonijiet ta? servizzi 
innovattivi, ibbażati fil-komunità, u xi kultant mobbli, jistgħu jgħinu biex jimtlew il-lakuni, 
filwaqt li jinżamm l-aċċess għas-servizzi f'żoni b'popolazzjoni baxxa. 


Kaxxa 2. L-indirizzar tal-ħtiġijiet tal-ġenerazzjonijiet kollha 


Waħda mill-kwistjonijiet il-kbar fid-dibattitu dwar ir-reazzjoni għat-tixjiħ hija l-ġustizzja 
interġenerazzjonali. L-isfida hija li jinżamm livell adegwat ta' protezzjoni soċjali mingħajr 
ma jitqiegħed piż eċċessiv fuq il-popolazzjoni fl-età tax-xogħol li qed tonqos u li l- 
kontribuzzjonijiet tagħha jirrappreżentaw l-akbar sors ta' finanzjament għas-sistemi soċjali. 
It-trasferiment tal-piż tat-taxxa minn fuq ix-xogħol għal fuq it-tniġġis, kif propost fil-Patt 
Ekoloġiku Ewropew, jista' joffri soluzzjonijiet ġodda. Fin-nuqqas ta' aktar riformi, id- 
diversità li qed tiżdied fis-suq tax-xogħol għandha inqas nies koperti mis-sistemi ta' 
protezzjoni soċjali u li jikkontribwixxu għalihom. 


pajjiżi b'dejn pubbliku għoli. Bħalissa, l-ispiża totali tan-nefqa pubblika relatata mal-età 
taqbeż il-25 % tal-PDG kumplessiv tal-UE. Fir-Rapport dwar it-Tixjiħ tal-2018, dawn il- 
kostijiet kienu previsti li jiżdiedu b”1.1 punt perċentwali (pp) sal-2070, b'żieda ta” 3 pp jew 
aktar fi 11-il Stat Membru. Iż-żieda hija xprunata prinċipalment mill-infiq fuq il-kura fit-tul u 
l-kura tas-saħħa f'konformità mal-ħtieġa li jiġu ssodisfati b'mod adegwat il-ħtiġijiet ta' 
popolazzjoni li qed tixjieħ. Barra minn hekk, ir-riżultat tal-ġlieda kontra l-COVID-19 u tal- 
konsegwenzi ekonomiċi tal-miżuri ta' konfinament ħolqu sfidi ulterjuri. 


Fil-prattika, madankollu, iż-żieda fl-infiq relatat mal-età tista' tkun saħansitra ogħla, 
pereżempju, jekk ir-riformi tal-pensjonijiet tal-passat jitreġġgħu lura jew jiġu adottati riformi 
ġodda li jżidu l-infiq. Fil-qasam tal-kura tas-saħħa u l-kura fit-tul, il-progress teknoloġiku 
jista' jgħin biex titjieb il-kwalità tas-servizzi, iżda jista' jwassal ukoll għal nefqa ogħla; bl- 
istess mod, aċċess aħjar għall-kura fit-tul affordabbli jista' jeħtieġ finanzjament pubbliku 
addizzjonali. 


Is-sostenibbiltà u l-adegwatezza fiskali huma marbutin ma' xulxin, peress li l-Ewropa hija 
impenjata bis-sħiħ li żżomm l-istandards soċjali għoljin tagħha. Il-miżuri ta' politika jistgħu 
jgħinu biex jiġu rrikonċiljati s-sostenibbiltà soċjali u dik fiskali billi tittawwal l-ħajja tax- 
xogħol filwaqt li jżidu l-kopertura u joħolqu ripensament tas-sistemi ta' protezzjoni soċjali. 


5.4. It-titjib tal-benessri permezz tas-solidarjetà interġenerazzjonali 


Il-porzjon dejjem jikber ta' anzjani jista' jfisser li jkunu meħtieġa politiki biex jiġu indirizzati 
l-ħtiġijiet soċjali u emozzjonali, bħas-sikurezza u l-interazzjoni soċjali. It-taħlit soċjali huwa 
limitat mill-fatt li l-gruppi ta' età jinġabru f'distretti u reġjuni differenti skont il-preferenzi 

residenzjali li jiddependu fuq l-istadju tal-ħajja tagħhom. L-istudenti żgħażagħ għandhom ix- 
xejra li jfittxu ċ-ċentri tal-bliet, il-familji żgħażagħ joqogħdu fis-subborgi, filwaqt li l-anzjani 
jiċċaqalqu lejn żoni b'popolazzjoni inqas densa u b'distanzi ikbar miċ-ċentri tal-bliet. Dawn 
ix-xejriet ta? moviment skont l-età} jista? jkollhom implikazzjonijiet għall-koeżjoni 
interġenerazzjonali. 


Huwa stmat li madwar 30 miljun adult fl-UE iħossuhom waħedhom'' ta’ spiss. Is-solitudni 
taffettwa l-gruppi tal-etajiet kollha. Fatturi bħal nuqqas ta' saħħa, ċirkostanzi ekonomiċi 
sfavorevoli u għajxien waħedhom huma assoċjati ma' livelli ogħla ta' solitudni. 


Il-kriżi tal-COVID-19 enfasizzat l-importanza ġenerali tas-saħħa mentali. Il-konfinamenti 
kellhom impatt sinifikanti fuq persuni anzjani ħafna u fraġli li jgħixu f'dar ta' kura 
residenzjali, li spiss ma jkollhomx aċċess għal komunikazzjoni diġitali jew il-ħiliet biex 
jużawha. L-investiment fil-ħiliet diġitali, l-iżvilupp tal-komunità u l-koeżjoni 
interġenerazzjonali jistgħu jipprevjenu d-deterjorament tas-saħħa u l-benessri mentali u 
jnaqqsu l-inugwaljanzi. 


L-anzjani f'saħħithom jistgħu jikkontribwixxu b'mod sostanzjali għall-produzzjoni ta' valur 
soċjali u ekonomiku fis-soċjetajiet tagħna. Il-ħela tal-ħiliet konjittivi tagħhom mhux talli hija 
ta' detriment għas-saħħa mentali u fiżika u l-benesseri tagħhom, imma hija wkoll opportunità 
mitlufa għall-komunità. 


Hemm tendenza dejjem tikber, iżda li għadha fil-bidu, li tiġi organizzata “akkomodazzjoni 
multiġenerazzjonali', xi drabi fil-forma ta' kooperattivi tal-akkomodazzjoni, li jistgħu 
jipprovdu kumpanija għal residenti anzjani, it-trasferiment ta' ħiliet u għarfien lir-residenti ta' 
età iżgħar, u interazzjonijiet soċjali siewja għal kulħadd. 


13. L-UE, kif tista' tappoġġa l-isforzi tal-Istati Membri biex jirrikonċiljaw kopertura 
adegwata u affordabbli tal-kura tas-saħħa u tal-kura fit-tul adegwati u affordabbli mas- 
sostenibbiltà fiskali u finanzjarja? 


14. L-UE, kif tista’ tappoġġa lill-Istati Membri fl-indirizzar tal-isfidi komuni tal-kura fit-tul? 
X objettivi u miżuri jenħtieġ li jiġu segwiti permezz ta’ qafas ta” politika tal-UE li 
jindirizza l-isfidi bħall-aċċessibbiltà, il-kwalità, l-affordabbiltà jew il-kundizzjonijiet tax- 
xoghol? X'inhuma l-kunsiderazzjonijiet li jridu jsiru għal żoni b'densità ta' popolazzjoni 
baxxa? 

15. L-anzjani, kif jistgħu jaħsdu l-benefiċċji tad-diġitalizzazzjoni tal-mobbiltà u tas-servizzi 
tas-sahha? Kif jistgħu jitjiebu l-aċċessibbiltà, id-disponibbiltà, l-affordabbiltà u s- 
sikurezza tal-alternattivi tat-trasport pubbliku għall-anzjani, b'mod partikolari fiż-żoni 
rurali u remoti? 


16. Aħna konxji biżżejjed tal-kawżi u l-impatti tas-solitudni fit-tfassil tal-politika taghna? 
X passi jistgħu jittieħdu biex jiġu evitati s-solitudni u l-iżolament soċjali fost l-anzjani? 
X'appoġġ tista’ tagħti l-UE? 


4 JRC, Demographic landscape of EU territories — challenges and opportunities in diversely ageing regions, 
https://publications.jrc.ec.europa.eu/repositorv/handle/JRC123046. 
“ JRC, Tagħrif politiku: Loneliness — an unequally shared burden in Europe, 2019 

17. Xi rwol jista' jkollhom l-għajxien u l-akkomodazzjoni multiġenerazzjonali fl-ippjanar 
urban u rurali fl-indirizzar tal-isfidi ta' popolazzjoni li qed tixjieħ? Kif tista’ tiġi 
sfruttata ahjar? 


6. Prospettiva 


It-tixjiħ u l-isfidi u l-opportunitajiet tiegħu huma preżenti tul ħajjitna iżda l-perspettivi tagħna 
jinbidlu. Ħafna żgħażagħ illum isibuha diffiċli biex jidħlu fis-suq tax-xogħol u l-kriżi attwali 
tal-COVID-19 aggravat is-sitwazzjoni. Fit-terminu itwal, il-prospett ta' stennija tal-għomor 
itwal minn dik tal-ġenerazzjoni ta' nanniethom jispjega ħafna mill-għażliet li jagħmlu ż- 
żgħażagħ, inkluż dwar l-edukazzjoni, il-ħajja tax-xogħol, il-waqfiet fil-karriera. Dan min- 
naħa tiegħu għandu impatti fuq saħħithom, u posthom fl-ekonomija u s-soċjetà. Fl-istess ħin, 
il-ġenerazzjoni aktar anzjana tal-lum iġġib magħha l-kontributi, il-ħtiġijiet u l-aspettattivi ta' 
ħajjithom. Flimkien, dawn jiffurmaw parti minn soċjetà u ekonomija li jeħtieġ li jiżguraw il- 
prosperità, is-suċċess u l-benessri għall-membri kollha tagħha. L-indirizzar tal-isfidi u l- 
opportunitajiet tat-tixjiħ huwa għalhekk responsabbiltà individwali u kollettiva. 


Kif diskuss f'din il-Green Paper, hemm ħafna modi kif jiġu evitati jew limitati l-konsegwenzi 
negattivi tat-tixjiħ fuq is-soċjetà tagħna. Dawn jinkludu l-promozzjoni ta' tixjiħ attiv u 
f'saħħtu, it-titjib tar-reżiljenza tas-sistemi tas-saħħa u tal-kura tagħna, it-titjib tal-prestazzjoni 
tas-suq tax-xogħol, l-immodernizzar tal-protezzjoni soċjali u t-trawwim tal-migrazzjoni legali 
u l-integrazzjoni bħala parti minn taħlita ta' politiki, l-istinkar għal produttività u effiċjenza 
ogħla fl-oqsma kollha. 


L-UE tista' tiffaċċahom bl-impenn u l-involviment taż-żgħażagħ u tal-anzjani, filwaqt li 
trawwem is-solidarjetà u r-responsabbiltà interġenerazzjonali b'politiki abilitanti, u fl-istess 
ħin tkun minn ta' quddiem fl-iżvilupp ta' soċjetà sostenitriċi u dinamika. 


Il-Faċilità għall-Irkupru u r-Reżiljenza, l-istrument ewlieni ta' rkupru fil-qalba ta' 
NextGenerationEU, għandha l-għan li tappoġġa lill-Istati Membri biex dan jagħmluh, u 
tabilitahom biex isaħħu l-potenzjal ta' tkabbir ekonomiku tagħhom, il-ħolqien tal-impjiegi, u 
r-reżiljenza ekonomika u soċjali tagħhom huma u joħorġu mill-kriżi attwali. 
NextGenerationEU hija fl-istess ħin mezz ta' appoġġ u ġustizzja interġenerazzjonali, li 
tiffaċilita l-irkupru ekonomiku sostenibbli fit-terminu l-medju u t-twil li jenħtieġ li jkun ta' 
benefiċċju għall-ġenerazzjonijiet li ġejjin, permezz ta' taħlita ta' riformi ambizzjużi u 
investimenti mill-Istati Membri. 


Madankollu, it-tixjiħ ma jikkonċernax biss is-sostenn għat-tkabbir u l-istat soċjali. 
Jikkonċerna wkoll is-soċjetajiet tagħna b'mod kumplessiv u l-mod kif ninteraġixxu bejn il- 
ġenerazzjonijiet. B'mod parallel mar-reazzjoni politika tagħna għall-impatt soċjoekonomiku 
tat-tixjiħ, irridu niddiskutu kif niżguraw li kulħadd ikun jista' jipparteċipa fis-soċjetajiet 
tagħna. Dan jitlob involviment attiv kemm taż-żgħażagħ kif ukoll tal-anzjani fid-diskussjoni. 


Fl-aħħar mill-aħħar, id-dibattitu dwar il-politiki biex jiġu indirizzati l-isfidi u l-opportunitajiet 
tat-tixjiħ huwa waħda mis-soluzzjonijiet kemm immedjati kif ukoll fit-tul. Dan jirrikjedi 
riflessjoni dwar l-impatti u l-alternattivi f'din it-tranżizzjoni demografika fl-UE kif ukoll 
dwar il-konsegwenzi tagħha għar-rwol tal-Ewropa fid-dinja, li tkun tħares 'il quddiem. Dan 
il-ħsieb antiċipattiv jista' jkun il-bażi informattiva għad-dibattitu u jappoġġa għażliet ta' 
politika sostenibbli fit-tul għall-benefiċċju ta' kull età. 

KIF TIEĦU SEHEM FIL-KONSULTAZZJONI 


Din il-Green Paper tniedi konsultazzjoni pubblika ta' 12-il ġimgħa. Il-Kummissjoni se tqis il- 
kontribuzzjonijiet kollha fil-ħidma futura tagħha u tipprovdi feedback dwar ir-riżultati. 
Nistednuk tibgħat il-kontribuzzjoni tiegħek permezz tal-formola elettronika, li tista' ssib fl- 
indirizz li ġej: 
https://ec.europa.eu/info/law/better-regulation/have-vour-sav/initiatives/12722-Green-Paper- 
on-Ageing 


L-użu tal-formola ta' tweġiba elettronika jagħmilha aktar faċli biex jiġu pproċessati l- 
opinjonijiet tiegħek. Madankollu, tista' tibgħat ukoll kontribuzzjoni bil-miktub fl-indirizz li 
ġej: 

Green paper on ageing 

SG.E.3 

BERL 06/270 

European Commission 

1049 Brussels 

Il-Belġju 

